



(ஏழாவது பாராளுமன்றம் - முதலாவது கூட்டத்தொடர்)

இல. 165.]

பாராளுமன்றம்

ஒழுங்குப் பத்திரம்

2012 பெப்பருவரி 09, வியாழக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

1132/ '11

1.

கௌரவ ரவி கருணாநாயக்க,— மின்வலு, எரிசக்தி அமைச்சரைக் கேட்பதற்கு,— (1)

- (அ) (i) அதிகூடுதலான மின்சார விலைகள் நுகர்வோருக்கு எப்போது குறைக்கப்படும் என்பதையும்;
- (ii) இலங்கை மின்சார சபையினாலும் தனியார் துறையினாலும் அடுத்துவரும் 10 வருடங்களில் ஆரம்பிக்கப்படவுள்ள புதிய மின்வலுப் பிறப்பாக்கக் கருத்திட்டங்களையும்;
- (iii) மேற்குறிப்பிடப்பட்டுள்ள கருத்திட்டங்களினால் பிறப்பிக்கப்படும் மின்வலு அலகிற்கான எதிர்பார்க்கப்படும் செலவினையும்;
- (iv) மேற்கூறிப்பிடப்பட்டவாறாகப் பிறப்பிக்கப்பட்ட மின்வலு அலகின் சராசரி விற்பனை விலையினையும்

அவர் கூறுவாரா?

- (ஆ) (i) இலங்கை மின்சார சபை அதன் தேவைக்கு அதிகமாகப் பணியாளர்களைக் கொண்டுள்ளதா என்பதையும்;
- (ii) அவ்வாறாயின் நிலைமையினைச் சீர்படுத்துவதற்கு எடுக்கப்படுகின்ற நடவடிக்கையினையும்

அவர் கூறுவாரா?

(இ) இன்றேல், ஏன்?

1400/ '11

2.

கௌரவ புத்திக பத்திரன,— போக்குவரத்து அமைச்சரைக் கேட்பதற்கு,— (1)

- (அ) காலியில் இருந்து மாத்தறை வரையிலான புகையிரதப் பாதை நவீன மயமாக்கப்பட்டுள்ள போதிலும், அப்பாதையில் பெரும் எண்ணிக்கையிலான புகையிரதக் குறுக்கு வீதிகளில் பாதுகாப்புக் கடவைகளும் சமிக்ஞை விளக்குகளும் பொருத்தப்படாமை காரணமாக அப்பிரதேச மக்களின் வாழ்க்கை கடும் அபாயநிலைக்கு உள்ளாகியுள்ளதென்பதை அவர் அறிவாரா?

- (ஆ) (i) அவ்விடங்களில் பாதுகாப்புக் கடவைகளையும் சமிக்ஞை விளக்குகளையும் பொருத்த நடவடிக்கை எடுப்பாரா;
- (ii) இதற்காக ஏற்கெனவே திட்டங்கள் தயாரிக்கப்பட்டுள்ளனவா;
- (iii) ஆமெனில், அவற்றின் நிர்மாணப் பணிகள் ஆரம்பிக்கப்படும் திகதி யாது என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1492/ '11

3.

கௌரவ அஜித் குமார்,— புனர்வாழ்வளிப்பு, சிறைச்சாலைகள் மறுசீரமைப்பு அமைச்சரைக் கேட்பதற்கு,— (1)

- (அ) (i) புனர்வாழ்வளிப்பு, சிறைச்சாலைகள் மறுசீரமைப்பு அமைச்சில் தற்போது சேவையாற்றுகின்ற ஆலோசகர்களின் எண்ணிக்கை எத்தனையென்பதையும்;
 (ii) இவர்களின் பெயர்கள், கல்வித் தகைமைகள் மற்றும் பொறுப்புகள் யாவையென்பதையும்;
 (iii) இவர்களுக்கு செலுத்தப்படும் சம்பளம் மற்றும் கொடுப்பனவுகள் யாவையென்பதையும்;
 (iv) கடந்த மாதத்திற்காக செலுத்தப்பட்ட அனைத்து கொடுப்பனவுகளினதும் கூட்டுத்தொகை எவ்வளவென்பதையும்

அவர் குறிப்பிடுவாரா?

- (ஆ) (i) உத்தியோகபூர்வ வாகனங்கள் வழங்கப்பட்டுள்ள ஆலோசகர்களின் பெயர்கள், வழங்கப்பட்டுள்ள வாகனங்களின் எண்ணிக்கை மற்றும் அவற்றின் விபரங்கள் யாவையென்பதையும்;
 (ii) இவர்களுக்கு எரிபொருள் கொடுப்பனவு வழங்கப்படும் எனின், ஒவ்வொரு ஆலோசகருக்கும் வழங்கப்படுகின்ற எரிபொருள் கொடுப்பனவு தனித்தனியாக யாதென்பதையும்

அவர் இச்சபைக்கு அறிவிப்பாரா?

- (இ) (i) இவர்களுக்கு தொலைபேசி வசதிகள் வழங்கப்படுமெனின், தற்போது தொலைபேசி வசதிகள் வழங்கப்பட்டுள்ள ஆலோசகர்களின் பெயர்கள் யாவையென்பதையும்;
 (ii) தொலைபேசிக் கொடுப்பனவுத் தொகையொன்று வழங்கப்படுமெனின் ஒவ்வொரு ஆலோசகருக்கும் வழங்கப்பட்டுள்ள கொடுப்பனவுத் தொகை தனித்தனியாக எவ்வளவென்பதையும்

அவர் இச்சபைக்கு அறிவிப்பாரா?

- (ஈ) இன்றேல், ஏன்?

1693/ '11

4.

கௌரவ அனூர திஸாநாயக்க,— பிரதம அமைச்சரும் , பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) 'றக்னா லங்கா' பாதுகாப்புச் சேவையின் தலைவர் யார்;
 (ii) 'றக்னா லங்கா' பாதுகாப்புச் சேவை மூலமாக ஒவ்வொரு நிறுவனத்திற்கும் பாதுகாப்பு வழங்கப்படுகின்ற வருடாந்த விலைகள் தனித்தனியாக யாவை;
 (iii) மேற்படி ஒவ்வொரு நிறுவனத்திற்கும் வழங்கப்பட்டுள்ள பாதுகாப்பு உத்தியோகத்தார்களின் எண்ணிக்கை யாது;
 (iv) 'றக்னா லங்கா' பாதுகாப்புச் சேவையில் பாதுகாப்பு உத்தியோகத்தர் ஒருவருக்காக சேவைபெறுநர்கள் செலுத்துகின்ற பணத்திலிருந்து 'றக்னா லங்கா' நிறுவனம் பாதுகாப்பு உத்தியோகத்தர் ஒருவருக்குச் செலுத்துகின்ற பணத் தொகை யாது;
 (v) 'றக்னா லங்கா' நிறுவனத்தில் சேவையாற்றுகின்ற அனைவரும் அரசு பாதுகாப்பு சேவைகளில் ஈடுபட்டுள்ளவர்களா;

என்பதை அவர் இச்சபைக்கு அறிவிப்பாரா?

- (ஆ) இன்றேல், ஏன்?

1719/ '11

5.

கௌரவ தயாசிறி ஜயசேகர,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சரைக் கேட்பதற்கு,— (1)

- (அ) (i) நிர்மாணப் பொறியியல் சேவைகள், வீடமைப்பு, பொது வசதிகள் அமைச்சுக்குரிய நியதிச்சட்ட சபைகள் மற்றும் கூட்டுத்தாபனங்களுக்கு நியமிக்கப்பட்டுள்ள பணிப்பாளர் சபை அங்கத்தவர்கள் யாவர் என்பதையும்;
- (ii) மேற்படி பணிப்பாளர் சபை அங்கத்தவர்களை நியமித்த அதிகாரி யார் என்பதையும்;
- (iii) பணிப்பாளர் சபை அங்கத்தவர்களின் கல்வித் தகைமைகள் மற்றும் தொழில்சார் அனுபவம் யாதென்பதையும்;
- (iv) மேற்படி ஒவ்வொரு பணிப்பாளர் சபை அங்கத்தவருக்கும் செலுத்தப்படுகின்ற சம்பளம் அல்லது கொடுப்பனவுகள், வழங்கப்பட்டுள்ள வாகனங்கள், தொலைபேசிகள் உள்ளிட்ட வசதிகள் தனித் தனியாக யாவையென்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

1727/ '11

6.

கௌரவ சுனில் ஹந்துன்னெத்தி,— அரசு வளங்கள், தொழில் முயற்சி அபிவிருத்தி அமைச்சரைக் கேட்பதற்கு,— (1)

- (அ) (i) ஹிங்குரான சீனித்தொழிற்சாலை உரிமையாளர்களுக்கும் கரும்புப் பயிர்ச் செய்கையாளர்களுக்கும் மத்தியில் உடன்படுக்கையொன்று உள்ளதா;
- (ii) அவ்வாறாயின் அந்த உடன்படிக்கையை சபையில் சமர்ப்பிப்பாரா; என்பதை அவர் இச்சபைக்கு அறிவிப்பாரா?
- (ஆ) கரும்புப் பயிர்ச் செய்கையாளர்கள் இக்காணிகளில் கரும்பு பயிரிட மறுக்கின்றனர் என்பதை அவர் அறிவாரா?
- (இ) (i) இக்கரும்புப் பயிர்ச் செய்கையாளர்களின் கோரிக்கைகள் யாவை;
- (ii) இக்கோரிக்கைகளுக்கு நியாயமான தீர்வுகளை வழங்க நடவடிக்கை மேற்கொள்வாரா;
- (iii) அவ்வாறாயின் அத்திகதி யாது என்பதை அவர் குறிப்பிடுவாரா?
- (ஈ) இன்றேல், ஏன்?

1860/ '11

7.

கௌரவ சிவசக்தி ஆனந்தன்,— உள்ளூராட்சி, மாகாண சபைகள் அமைச்சரைக் கேட்பதற்கு,— (1)

- (அ) வவுனியா கோவில்குளம் கிராமத்தில் பாலர் பாடசாலையொன்றுக்கான கட்டடமொன்றை நிர்மாணித்ததாக பொய்யான தகவல்களைத் தெரிவித்து, மேற்கொள்ளப்படாததொரு நிர்மாணிப்புக்கு வவுனியா நகர சபை ரூபா 177,180.66 பணத்தை மோசடியான முறையில் வழங்கியுள்ளதென்பதை அவர் அறிவாரா?
- (ஆ) (i) குறித்த பணத்தைப் பெற்றுக்கொண்டவர் யார் என்பதையும்;
- (ii) மேற்படி மோசடியைப் புரிந்த நபரிடமிருந்து குறித்த பணத்தை மீள அறவிட நடவடிக்கை எடுப்பாரா என்பதையும்;
- அவர் குறிப்பிடுவாரா?
- (இ) இன்றேல் ஏன்?

1873/ '11

8.

கௌரவ அகில விராஜ் காரியவசம்,— வெளிநாட்டிலுயல்கள் அமைச்சரைக் கேட்பதற்கு,— (1)

- (அ) (i) வெளிநாட்டிலுயல்கள் அமைச்சின் ஊடாக தூதுவராலய பணிகளில் ஈடுபடும் நபர்களின் பிரத்தியேக பிரயாணப் பொதிகளின் நெறிப்படுத்துதலை மேற்கொள்கின்ற நிறுவனம் யாது;
- (ii) மேற்படி நிறுவனத்தைத் தேர்ந்தெடுக்கையில் முறைசார்ந்த கேள்விப் பத்திர நடைமுறை பின்பற்றப்பட்டதா;
- (iii) ஆமெனில், மேற்படி பிரயாணப் பொதிகளை நெறிப்படுத்திய நிறுவனத்தை நீக்கிவிட்டு, பிறிதொரு நிறுவனத்துக்கு கையளிக்கப்பட்டதன் அடிப்படை யாது;
- (iv) கடந்த வருடத்தினுள் மேற்படி கருத்துக்காக புதிய நிறுவனத்துக்கு செலுத்தப்பட்ட பணத்துக்கும், இதற்கு முன்னர் இயங்கிய தனியார் நிறுவனத்துக்கு ஒரு வருடத்துக்காக செலுத்தப்பட்ட பணத்துக்கும் இடையிலான வித்தியாசம் யாது

என்பதை அவர் அறிவிப்பாரா?

(ஆ) இன்றேல், ஏன்?

1912/ '11

9.

கௌரவ (கலாநிதி) ஹர்ஷ த சில்வா,— நிர்மாண, பொறியியல் சேவைகள், வீடமைப்பு, பொது வசதிகள் அமைச்சவரைக் கேட்பதற்கு,— (1)

- (அ) கொழும்பில் சேரிப்புறங்களில் வாழ்கின்ற மக்களது குடியிருப்புப் பிரச்சினைகளைத் தீர்ப்பதற்கு ரியல் எஸ்டேட் எக்ஸ்சேன்ஜ் (பிரைவேட்) லிமிடெட் (REEL) ஆனது நகர அபிவிருத்தி அதிகார சபை (UDA), ஸ்ரீ லங்கா வீதி அபிவிருத்திக் கம்பனி (SLRDC), தேசிய வீடமைப்பு அபிவிருத்தி அதிகார சபை (NHDA), கொழும்பு மாநகர சபை (CMC) ஸ்திரமான நகராட்சி நிகழ்ச்சித் திட்டங்கள் ஆகியவற்றுடன் கூட்டிணைக்கப்பட்டது என்பதை அவர் அறிவாரா?

(ஆ) 2006 முதல் இற்றை வரையில்,

- (i) 'ரீல்' (REEL) இனது பணிப்பாளர்கள், தவிசாளர்கள், பிரதான கணக்கீட்டு அதிகாரிகள் யார் என்பதையும்;
- (ii) திறைசேரி, அரச வங்கிகள், அல்லது அரச நிறுவனங்கள் ஆகியவற்றினால் 'ரீல்' இற்கு மாற்றம் செய்யப்பட்ட பணம் தொடர்பான விபரங்களையும்;
- (iii) ஒவ்வொரு மாற்றத்தின் நோக்கம் எதிர்வு கூறப்பட்ட விளைவுகள், உண்மையில் கிடைத்த விளைவுகள் ஆகியனவற்றையும்;
- (iv) ரூ. 5 மில்லியனுக்கு மேற்பட்ட செலவினங்கள் பற்றிய விபரங்கள் மற்றும் ஒவ்வொன்றையும் அங்கீகரித்தமைக்கான நோக்கம் ஆகியவற்றையும்
- (v) 'ரீல்' (REEL) இன் தற்போதைய நிதி நிலைமை என்னவென்பதையும் அவர் கூறுவாரா?

(இ) (i) 2010 சனவரி முதல் இற்றை வரை 'ரீல்' தொடர்பான ஏதாவது வீண்செலவுகள், மோசடிகள், மற்றும் அல்லது ஊழல்கள் பற்றிய ஏதாவது உள்ளக விசாரணைகள், கணக்காய்வுகள், அல்லது குற்றவியல் புலனாய்வுகள் மேற்கொள்ளப்பட்டனவா என்பதையும்;

(ii) ஆம் எனில் அவற்றின் விளைவுகளையும்;

(iii) மேற்படி (இ) (i) இல் கண்டறியப்பட்ட முறைகேடுகள் தொடர்பில் பிரேரிக்கப்பட்ட பரிகார நடவடிக்கைகளையும் அவை மேற்கொள்ளப்பட்ட திகதிகளையும்

அவர் கூறுவாரா?

(ஈ) இன்றேல், ஏன்?

1913/ '11

10.

கௌரவ நிரோஷன் பெரேரா,— சுகாதார அமைச்சரைக் கேட்பதற்கு,— (1)

- (அ) புத்தளம் மாவட்டத்தின் மாரவில் அரசாங்க வைத்தியசாலையின் பிரேதஅறையில் குளிரூட்டல் வசதிகள் இல்லை என்பதை அவர் அறிவாரா?
- (ஆ) (i) மேற்படி வைத்தியசாலைக்கென குளிரூட்டல் அறையொன்றை நிர்மாணிக்க திட்டமிடப்பட்டுள்ளதா என்பதையும்;
- (ii) அவ்வாறாயின், மேற்படி குளிரூட்டல் அறையை நிர்மாணிக்க மதிப்பீடு செய்யப்பட்ட தொகை எவ்வளவு என்பதையும்;
- (iii) எவ்வளவு காலத்தினுள் மேற்படி குளிரூட்டல் அறையை நிர்மாணிக்க நடவடிக்கை எடுக்கப்படும் என்பதையும்
- அவர் இச்சபைக்கு அறிவிப்பாரா?
- (இ) (i) தற்போது மேற்படி வைத்தியசாலையில் கடமையாற்றுகின்ற சட்ட மருத்துவ உத்தியோகத்தார்களின் எண்ணிக்கை யாது என்பதையும்;
- (ii) அரசாங்க விடுமுறை தினத்தில் அல்லது சட்ட மருத்துவ உத்தியோகத்தர் லீவு பெற்றுள்ள சந்தர்ப்பத்தில் மேற்படி வைத்தியசாலையில் மரண விசாரணை மேற்கொள்ளப்படுவதில்லை என்பதனால், குளிரூட்டல் அறை வசதிகள் இல்லாத மேற்படி வைத்தியசாலையில் பிரேதங்களை பழுதடையாது வைத்திருப்பதற்காக எடுக்கப்பட்டுள்ள நடவடிக்கைகள் யாவை என்பதையும்
- அவர் குறிப்பிடுவாரா?
- (ஈ) இன்றேல், ஏன்?

1914/ '11

11.

கௌரவ அஜித் பீ.பெரேரா,— பிரதம அமைச்சரும் புத்தசாசன, மத அலுவல்கள் அமச்சருமானவரைக் கேட்பதற்கு,— (1)

- (அ) (i) பண்டாரகம பொலிஸ் நிலையம் அமைந்துள்ள தற்போதய கட்டிடம் நிர்மாணிக்கப்பட்ட வருடம் யாது;
- (ii) மேற்படி கட்டிடம் தற்போது சிதைவடைந்துள்ளதை அறிவாரா என்பதை அவர் இச்சபைக்கு அறிவிப்பாரா?
- (ஆ) பண்டாரகம பொலிஸ் நிலையத்தின் பணிகளை ஒழுங்கான விதத்தில் முன்னெடுத்து செல்வதற்காக போதியளவு வசதிகளுடன் கூடிய புதிய கட்டிடமொன்றை நிர்மாணிக்க நடவடிக்கை எடுப்பாரா என்பதை அவர் குறிப்பிடுவாரா?
- (இ) இன்றேல், ஏன்?

1978/ '11

12.

கௌரவ ஆர்.எம். ரஞ்ஜித் மத்துமபண்டார,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) மொனராகலை மாவட்டத்தின், புத்தள பிரதேச செயலாளர் பிரிவில், கல்டம்மண்டிய கிராம உத்தியோகத்தர் பிரிவில் வசிக்கும் டி. எம். பியதாஸ, டி.எம். குணதாஸ, ஆர்.எம். அமரதாஸ, ரீ.ஏ. சரத், எம்.பீ.குணபால, டி.எம். ரத்னசிறி, டி.எம். சரத், ஜே.எம். பிரேமலதா மற்றும் எச்.எம். குணசேகர ஆகியோர் சமுர்த்தி நிவாரணம் பெற்ற குறைந்த வருமானம் பெறுவோர்கள் என்பதையும்;
- (ii) தற்போது இவர்களின் சமுர்த்தி நிவாரணம் நீக்கப்பட்டுள்ளதென்பதையும்;
- அவர் அறிவாரா?

(ஆ) சமுர்த்தி நிவாரணத்தை இழந்துள்ளமையினால் மிகவும் நிரீட்சி நினைக்குத் தள்ளப்பட்டுள்ள இவர்களுக்கு மீண்டும் சமுர்த்தி நிவாரணத்தை வழங்குவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1989/ '11

13.

கௌரவ (அல்ஹாஜ்) ஏ.எச்.எம் அஸ்வர்,— உள்நூராட்சி, மாகாண சபைகள் அமைச்சரைக் கேட்பதற்கு,— (1)

(அ) (i) சாவகச்சேரி நகரசபை பிரதேசத்தில் அமைந்துள்ள 12 பாடசாலைக்குச் சொந்தமான மலசல கூடங்களின் கழிவுகளை அகற்றுவதற்கு சாவகச்சேரி நகரசபை தவறியுள்ளதென்பதையும்;

(ii) இந்நிலைமை தொடர்பாக சம்பந்தப்பட்ட பாடசாலைகளின் நிர்வாகத்தினர் நகரசபைக்கு அறிவித்துள்ளனர் என்பதையும்

அவர் அறிவாரா?

(ஆ) இப்பிரச்சினைக்குரிய நிலைமையை தீர்ப்பதற்காக சாவகச்சேரி நகரசபைக்கு தேவையான ஆலோசனைகளை வழங்கி அப்பாடசாலைகளுக்கு நகரசபையினால் வழங்கக் கூடிய அனைத்து வளங்களையும் உரிய முறையில் வழங்குவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

1994/ '11

14.

கௌரவ திலங்க சுமதிபால,— பொதுநிர்வாக, உள்நாட்டலுவல்கள் அமைச்சரைக் கேட்பதற்கு,— (1)

(அ) திருகோணமலை பட்டினமும் சூழலும் பிரதேச செயலாளர், அவ்வலுவலகத்தில் கடமைகளை ஆரம்பித்த திகதி யாதென்பதை அவர் குறிப்பிடுவாரா?

(ஆ) மேற்படி பிரதேச செயலாளரின்,

(i) முதல் நியமனத் திகதி மற்றும் கடமையாற்றிய இடம் யாது;

(ii) இலங்கை நிர்வாகச் சேவையில் தரம் யாது;

(iii) பதவி வகிக்கும் அடிப்படை யாது

என்பதை அவர் குறிப்பிடுவாரா?

(இ) (i) உத்தியோகத்தார்கள் மற்றும் தனிநபர்களுக்கு எதிராக இப்பிரதேச செயலாளர், மாவட்ட செயலாளரிடத்திலும் ஆளுநரிடத்திலும், இதுவரை செய்துள்ள முறைப்பாடுகளின் எண்ணிக்கை யாது;

(ii) மேற்படி பிரதேச செயலாளருக்கும் மேற்படி அலுவலகத்தின் கிராம உத்தியோகத்தர்களுக்கும் எதிராக, மாவட்ட செயலாளருக்கும் ஆளுநருக்கும் மற்றும் பொது நிர்வாக அமைச்சுக்கும் கிடைத்துள்ள முறைப்பாடுகளின் எண்ணிக்கை யாது;

(iii) பிரதேச செயலாளருக்கு எதிரான முறைப்பாடுகள் சுருக்கமாக யாவை;

(iv) முறைப்பாடுகள் கிடைக்கப்பெற்றுள்ள கிராம உத்தியோகத்தர்கள் மற்றும் அவர்களின் பிரிவுகள் யாவை;

(v) மேற்படி முறைப்பாடுகள் தொடர்பில் எடுக்கப்பட்டுள்ள நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

- (ஈ) (i) மேற்படி பிரதேச செயலாளர், மாகாணக் காணி ஆணையாளருக்கு எதிராக கிழக்கு மாகாண ஆளுநரிடத்தில் செய்துள்ள முறைப்பாடு யாது;
- (ii) அது தொடர்பில் விசாரணை நடத்தப்பட்டுள்ளதா;
- (iii) அதன் விதப்புரைகள் யாவை;
- (iv) தற்போது, அது தொடர்பில் எடுக்கப்பட்டுள்ள நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (உ) இன்றேல், ஏன்?

2007/ '11

15.

கௌரவ வசந்த அனுவிறாரே,— போக்குவரத்து அமைச்சரைக் கேட்பதற்கு,— (1)

- (அ) (i) இலங்கை போக்குவரத்து சபையின் சேமலாப நிதியத்திலிருந்து முன்னர் பல சந்தர்ப்பங்களில் சட்ட விரோதமாக, சேவை வழங்குனர்களின் உபயோகத்துக்காக நிதி பெறப்பட்டுள்ளது என்பதையும்;
- (ii) மீண்டும் அவ்வாறு நிதி பெறுவதற்கு நடவடிக்கை மேற்கொள்ளப்பட்டு வருகின்றது என்பதையும்;
- (iii) இதற்கு எதிர்ப்புத் தெரிவித்த ஊழியர்கள் சிலருக்கு இடமாற்றம் வழங்கப்பட்டுள்ளது என்பதையும்;
- (iv) மேற்படி நிதியத்தை இலங்கை மத்திய வங்கியின் கீழ் கொண்டுவர நடவடிக்கை மேற்கொள்ளப்பட்டு வருகின்றது என்பதையும்
- அவர் ஏற்றுக் கொள்வாரா?
- (ஆ) (i) 1991 ஆம் ஆண்டில் இ.போ.ச. மக்கள்மயமாக்கப்பட்ட கம்பனியாக மாற்றியமைக்கப்பட்டபோது அதன் சேமலாப நிதியத்தில் காணப்பட்ட மொத்த பணத் தொகை எவ்வளவு என்பதையும்;
- (ii) இதனை அடுத்து, அதன் மூலம் நலவுரிமைகளைப் பெற்று அங்கத்துவத்திலிருந்து நீங்கியவர்களின் எண்ணிக்கை மற்றும் இவர்களுக்குச் செலுத்தப்பட்ட பணத் தொகைகள் எவ்வளவு என்பதையும்;
- (iii) தொடர்ச்சியாக மேற்படி நிதியத்தில் அங்கத்துவம் வகித்தவர்களின் எண்ணிக்கை மற்றும் அவர்களின் பெயரில் மீதியாக இருந்த பணத் தொகைகள் எவ்வளவு என்பதையும்

அவர் குறிப்பிடுவாரா?

- (இ) (i) சேவை வழங்குனர் மேற்படி நிதியத்திலிருந்து அடிக்கடி பெற்றுக் கொண்டுள்ள பணத் தொகை மற்றும் நிதி பெற்றுக் கொள்ளப்பட்டதன் அடிப்படை யாது என்பதையும்;
- (ii) பெறப்பட்ட பணத் தொகை மீளளிப்புச் செய்யப்பட்டுள்ளதா என்பதையும்;
- (iii) மேற்படி நிதியம் இலங்கை மத்திய வங்கியின் கீழ் கொண்டுவரப்படுமெனில், இது வரைகாலம் ஊழியர்கள் பெற்றுவந்த சிறப்புரிமைகளை இழக்க நேரிடுமா என்பதையும்;
- (iv) அவ்வாறாயின், மேற்படி சிறப்புரிமைகளை பாதுகாப்பாரா என்பதையும்
- அவர் குறிப்பிடுவாரா?

- (ஈ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

பிரதம அமைச்சரும் பௌத்த சாசன, மத அலுவல்கள் அமைச்சரும்,— பொது வழிகள் சட்டத்தின் கீழ் ஒழுங்குவிதிகள்,— அரசியலமைப்பின் 44 ஆம் உறுப்புரையின் (2) ஆம் பந்தியுடனும் 2008 ஆம் ஆண்டின் 40 ஆம் இலக்க பொது வழிகள் சட்டத்தின் 13 ஆம் 14 ஆம் பிரிவுகளுடனும் சேர்த்து வாசிக்கப்படும் அச்சட்டத்தின் 89 ஆம் பிரிவின் (2) ஆம் பந்தியின் (இ) என்னும் உட்பந்தியின் கீழ், பாவனையாளர் கட்டண தேசிய பெருவழியில் பயன்படுத்தப்படும் ஒவ்வொரு வாகனத்தினதும் சாரதியிடமிருந்து அறவிடப்பட வேண்டிய கட்டணங்கள் தொடர்பில் சனாதிபதியால் ஆக்கப்பட்டு 2011 நவம்பர் மாதம் 18 ஆந் திகதிய 1732/12 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2012.01.17 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 2.

பாதுகாப்புச் சேவைகள் ஏவல் மற்றும் பணியாட்தொகுதி கல்லூரி (திருத்தச்) சட்டமூலம் — இரண்டாம் மதிப்பீடு.

* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 4.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 6.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 7.

கமத்தொழில் அமைச்சர்,— பீடைகொல்லிகளைக் கட்டுப்படுத்தற் சட்டத்தின் கீழ் ஒழுங்குவிதிகள்,— 1980 ஆம் ஆண்டின் 33 ஆம் இலக்க பீடைகொல்லிகளைக் கட்டுப்படுத்தற் சட்டத்தின் 26 ஆம் பிரிவின் கீழ் கமத்தொழில் அமைச்சரால் ஆக்கப்பட்டு, 2011 யூலை மாதம் 27 ஆந் திகதிய 1716/23 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.12ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக

* 8.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 9.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்ட துமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 10.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

* 11.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

12.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

13.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

14.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.
